

Kunsill Lokali Żejtun

28, 'Dar iż-Żwieten', Triq Sant' Anġlu, Żejtun ZTN1369
Tel: 21 66 38 66 fax: 21 66 39 39 e-mail: zejtun.lc@gov.mt
website: www.zejtunlocalcouncil.com

Seduta Laqgħa Pubblika
Data 18/02/2010 fis-6.23pm
Post Sala Mikiel Cachia, 'Dar iż-Żwieten', Kunsill Lokali Żejtun, 28 Triq Sant' Anġlu, Żejtun ZTN1369



Attendenza	Sindku Joe Attard	Preżenti
	Vici Sindku Joan Agius	Preżenti
	Camilleri Claude	Preżenti
	Darmanin Richard	Preżenti sas-7.20pm
	Fenech Stephania	Assenti minhabba xogħol
	Hales Joseph	Preżenti
	Pace Darrell	Preżenti mis-7.00pm
	Seychell Anthony	Preżenti
	Wille Piscopo Lisa	Assenti minhabba mard
	Lino Camilleri	767744M
	Carmelo Scicluna	344042M
	Shirley Agius	207873M
	Annie Zammit	876253M
	Leli Zammit	506252M
	Joe Baldacchino	733150M
	Brandon Spagnol	10493M
	Lorry Vella German	1044844M
	Lina Vella German	995447M
	Gaetano Desira	650761M
	Jennifer Agius	83980M

Preżenti wkoll Segretarju Eżekuttiv Anton Falzon
Assistant Principal Caroline Schembri

Tqassmu l-minuti tal-laqgħa pubblika tas-sena 2009. Is-Sindku fetah u ppreseda l-laqgħa.

- 1. Approvazzjoni tal-minuti tal-Laqgħa Pubblika 2009**

Riferenza	Rif	Mingħand / Suġġett	Kummenti / Deċiżjoni
1. 1		Proponent: Viċi-Sindku Sekondant: Seychell	Il-Minuti tal-Laqgħa Pubblika 2009 inqraw u ġew approvati nem.con. Ma kienx hemm korrezzjonijiet.
- 2. Ftuh mis-Sindku**

Riferenza	Rif	Mingħand / Suġġett	Kummenti / Deċiżjoni
2. 1		Sindku: Introduzzjoni	Is-Sindku fetah il-laqgħa billi fakkar li din hi laqgħa li ssir kull sena fejn fiha r-residenti Żwieten ikunu jistghu jaraw ir-rapport i. amministrattiv ii xogħol is-Sindku u l-Kunsilliera iii. finanzjarju u jressqu l-veduti/suggerimenti tagħhom. Għaldaqstant il-Kunsill għamel avvizi fuq stazzjonijiet ta' radju kif ukoll fuq il-gazzetti dwar din il-laqgħa biex kemm jista' jkun tintlaħaq miż-Żwieten kollha. Irringrazzja lill-kunsilliera, l-istaff klerikali kif ukoll il-haddiema manwali.
2. 1 i		Xogħol mill-Kunsill	Ix-xogħol li jsir tul is-sena jsir skond il-flus li jkollu l-Kunsill. Is-sena li għaddiet kienet wahda ta' sfida u l-Kunsill irsista bla heda biex jagħmel xogħol kemm jista' u kemm jiflah. Is-sena finanzjarja tal-Kunsill tbiddlet u għalhekk din is-sena kienet sena qasira iġifieri minn April sa Diċembru 2009 minflok sa Marzu 2010. F'dawn id-9 xhur il-Kunsill kellu 11-il laqgħa tal-Kunsill. L-attendenza tal-kunsilliera kienet tajba u r-raġuni meta l-kunsilliera ma attendewx kienet minhabba xogħol jew mard.

2.	1	ii	Fondi tal-Kunsill	Il-Kunsill inghata €500,000 mill-Gvern Ċentrali u kważi €100,000 minn proġetti li l-Kunsill ikkompeta għalihom bħal Child Day Care Centre, Żejt iż-Żejtun, Green Challenge Award, Skema ta' fondi għal Ġnien Brejġu b'sistema ta' dawl LED u Aċċessibiltà ta' l-uffiċċji ta' l-istess Kunsill. Infatti inxtara l-garaxx biswit l-uffiċċji tal-Kunsill u b'hekk l-uffiċċini setghu jiġu aċċessibbli. Ix-xogħol tlesta u bħalissa qed jinkera lill-Gvern fisem is-sigurta' soċjali distrettwali sabiex l-uffiċċji propja li għandhom fi Triq Madonna tal-Hniena ikunu jistgħu jiġu rranġati. Wara 6 xhur il-front office tal-Kunsill ser ikun mill-uffiċċju l-ġdid.
2.	1	iii	Uċuh ta' Toroq	Bħalissa qed isir xogħol fuq l-uċuh ta' toroq Dun Gwann Tabone, Vittmi tal-Gwera u Anġlu Grima. Tlesta x-xogħol tal-bankini li dawn swew lill-Kunsill €46,000. Min-naħa tal-Gvern Ċentrali saru Triq Nikol Attard, Triq Anġlu Gatt sa Ta' Ganza Suite, Triq Falkunier k/m Triq Fieres. Għad fadal isiru toroq Orazio Diacono, Haddiema, Filippu Falzon, Tagħlim k/m Karmenu Grima.
2.	1	iv	Link roads	Ir-residenti li joqghodu f'toroq residenzjali li huma link roads qed jaffaċċjaw problemi ta' kuljum li issa dawn it-toroq għandhom bżonn isiru mill-ġdid iżda l-Kunsill qatt m'hu se jkollu flus biżżejjed biex jagħmilhom. Qed issir pressjoni mal-Gvern Ċentrali biex dawn it-toroq isiru mill-ġdid.
2.	1	v	Triq President Anton Buttigieg	Dak kollu li sar fi Triq President Anton Buttigieg sar mill-Gvern Ċentrali. Is-Sindku wera l-pjanta li kienet ġiet approvata minn Transport Malta fl-2007. Fl-2008 saret laqgħa bejn il-Kunsill u l-TM fejn dak inhar il-Kunsill insista li jsiru pelican lights. Għaldaqstant il-pjanta kellha tiġi revised u tiġi approvata mill-ġdid liema approvazzjoni saret f'April ta' l-2009. Il-pelican lights twaħhlu iżda s'issa ma xeghlux.
2.	1	vi	Xogħol Ġebel San Martin	Il-proġett li sar mill-Kunsill fuq il-Ġnien ta' Ġebel San Martin sar fuq medda ta' hames snin. Inghataw biċċa art lill-Redstars fejn dawn a spejjes tagħhom għamlu 5 a side pitch. Ix-xogħol li sar mill-Kunsill sa bi flus li l-Kunsill ha mid-Dipartiment tal-Kostruzzjoni u Manutenzjoni tad-Djar li illum il-ġurnata spiċċa. L-ammont li l-Kunsill kiseb minn dan id-dipartiment kien ta' €256,231.00. Il-proġett kollu ġie jiswa €500,000 liema proġett iddahhal għal kompetizzjoni tal-Green Challenge Award fejn il-Kunsill kiseb ir-raba post u nġata €5,000 bħala premju.
2.	1	vii	Skart	Prezentement il-Kunsill qed jiffaċċja sfida dwar l-iskart. Qed issir kampanja dwar is-separazzjoni ta' l-iskart flimkien mal-Greenpak. Qed jiġqassmu boroż apposta lil kull residenza fiż-Żejtun kif ukoll issir spejgazzjoni ta' kif ir-residenti għadhom jiddisponu mill-iskart tagħhom. Il-ġbir ta' skart qed jiġi jiswa hafna flus lill-Kunsill u għalhekk huwa important li isir is-separazzjoni. Fil-ġimghat li ġejjin il-Kunsill ser johroġ it-tenders tal-ġbir ta' skart peress li dawn it-tenders ilhom sena u nofs magħluqin u bl-approvazzjoni tad-Dipartiment tal-Gvern Lokali il-Kunsill seta jopera bis-servizz l-antik. Il-kuntratturi ma jistgħux jibqgħu joperaw bl-istess kuntratt peress li mhumiex ilhaqu ma' l-ispejjeż tagħhom.
2.	1	viii	Suq	Il-Kunsill qed jinsisti biex is-Suq fiż-Żejtun jikber. Ilu għal dawn l-aħhar sentejn jagħmel pressjoni fuq l-awtorita' konċernata sabiex dan isehh. Issa jidher li l-Kunsill kważi wasal biex jiehu f'idejh id-devoluzzjoni ta' l-art inkwistjoni.
2.	1	ix	Ġnien Brejġu	Qed isir xogħol fi Ġnien Brejġu. Dan qed isir bl-ghajnuna ta' fondi li l-Kunsill kiseb mill-MEPA. Il-kostruzzjoni tlestiet iżda għad fadal xi jsir. Ix-xogħol li baqa' ser isir bil-haddiema tal-Kunsill u x-xogħol tal-wiċċ tal-passaġġi ser isir bil-kuntrattur.
2.	1	x	Żejt iż-Żejtun	Il-Kunsill qed jorganizza attivita' annwali ta' livell għoli hafna: Żejt iż-Żejtun. Għaliha qed jikseb għajnuna mid-Dipartiment tal-Gvern Lokali. Għal attivita' ta' l-2009 il-Kunsill ha €5,000 filwaqt għal dik li ser issir fl-2010 kiseb €10,000. L-Awtorita' tat-Turiżmu qed tagħti promozzjoni tajba hafna ta' din l-attivita' u tinsab ma' l-ewwel erba' attivitajiet.

2.	1	xi	Sotto Kumitati	Is-Sindku fahhar lill-Kunsilliera ghax-xoghol li jaghmlu flimkien mas-sotto kumitati rispettivi. Il-Gvern Centrali ma jaghtix fondi specifici ghal hidma tas-sotto kumitat izda l-Kunsill tant jemmin fihom li jiddedika fondi ghalihom.
----	---	----	----------------	--

3. Prezentazzjoni ta' rapporti mill-Kunsilliera				
Riferenza		Rif	Minghand / Sugġett	Kummenti / Deċiżjoni
3.	1	i	Viċi-Sindku: Kunsilliera responsabbli mill-Familja, Tfal, Anzjani, Sahha u Persuni b'Diżabilita'	Il-Viċi-Sindku irringrazzjat l-istaff kollu tal-Kunsill kif ukoll il-membri tas-sotto kumitat. Fakkret li s-sotto kumitat garrab it-telfa tal-Magħgur Toni Brincat li kien membru attiv u ferriehi.
3.	1	ii	Xoghol	Is-Sotto Kumitat tal-familji dejjem jipprova johloq inizjattivi godda flimkien ma' dawk li kien bena fis-snin li ghaddew liema attivitajiet dahlu fi-kalendarju tas-sotto kumitat. Bhalissa il-kids club jinsab wieqaf izda dalwaqt ser jerġa' jibda jiltaqa'.
3.	1	iii	Child Day Care Centre	Il-Kunsill din is- sena ser ikompli ix-xoghol fuq ic-Child Day Care Centre ghan-nisa li jixtiequ javvanzaw fid-dinja tax-xoghol jew fl-edukazzjoni. Ic-Child Day Care Centre ser iservi ta' gid ghal min hu single parent u jixtieq jahdem.
3.	1	iv	Persuni b'diżabilita'	Il-Viċi-Sindku irringrazzjat lil Dun Ang Seychell ghal hdimha tiegħu mal-persuni b'diżabilita'. Illum il-gurnata huwa l-fundatur ta' tlett idjar ghal dawn in-nies. Is-Sotto kumitat jghin f'attivitajiet li jsiru apposta ghal persuni b'diżabilita' minn ghaqdiet tal-Parroċċa kif ukoll oħrajn li javvicinaw lil-Kunsill. Min-naħa tal-Viċi-Sindku issir spezzjoni ghal talbiet li l-Trasport Malta ikollha ghal reserved parking.
3.	1	v	Sahha	Ta' kull sena l-Kunsill qed jissusidja t-titqiba ta' l-influenza. Kull sena in-nies li jinkitbu l-Kunsill qed jiżdied. Din is-sena inghataw 'l fuq minn 1,200 vaċċin li dwew lil-Kunsill €563.76.
3.	1	vi	Housing	Għalkemm il-Kunsill m'għandux ir-responsabbiltà tal-Housing, il-Viċi-Sindku tghin lir-residenti li joqghodu fl-estates tal-gvern sabiex jimplimentaw il-ligi tal-kondominju.
3.	1	vii	Anzjani	L-Anzjani fil-lokalita' qeghdin dejjem jiżdiedu. Is-sotto kumitat tal-familji jaghmel zjarat lill-anzjani li jinsabu fi-djar tax-xjuħ kemm taż-Żejtun kif ukoll f'San Vincenz speċjalment f'Jum l-Omm u Jum il-Missier. Issir hidma kontinwa mal-Knisja f'dan il-qasam.
3.	1	viii	Indafa	Tul is-sena li għaddiet saret il-kampanja 'Żejtun Nadif Għalik u Għalija' li kienet okkażjoni biex il-Kunsill seta' jakkwista fondi. F'din il-kampanja sar xogħol siewi hafna li wera l-frott. Bhalissa is-sotto kumitat qed jghin fis-separazzjoni ta' l-iskart fejn qed ihabbat bieb bieb biex iqassam boroz apposta kif ukoll jispejga kif għandu jinqasam l-iskart.
3.	2		Seychell: Kunsillier responsabbli mit-Turiżmu Arti u Kultura	Seychell talab lill-pubbliku preżenti sabiex jaqra r-rapport dettaljat li tqassam lilhom. Semma' it-twaqqif ta' żewġ gruppi importanti dak ta' Ilhna Poezija u dak tal-Filatelija. Dawn jaghmlu laqgħat fuq bażi regolari li fihom ikun hemm mistiedna speċjali. Ta' kull sena jittella' il-Kunċert tal-Milied. Din is-sena kienet l-10 edizzjoni. Tul dawn l-aħħar 14-il sena jittella' wkoll il-konkurs letterarju u Ġieh iż-Żejtun. Seychell irringrazzja lill-kunsilliera shabu u l-istaff kif ukoll liċ-ċittadini Żwieten li dejjem ta widen għall-ilmenti tagħhom.
3.	3		Darmanin: Kunsillier responsabbli mill-Pulizija, Kummerċ u Traffiku	Darmanin irringrazzja lill-Kunsilliera u lill-pubbliku Żejtuni. Il-qasam tiegħu huwa diffiċli u jhoss li l-Kunsill għandu sfida qawwiya l-aktar fil-ġlieda kontra d-droga. Il-kunsillier Darmanin heġġeġ lill-pubbliku sabiex jirraporta l-problema tad-droga liema informazzjoni tinżamm kunfidenzjali. Saru hafna diskussjonijiet ma' l-awtoritajiet konċernati għal Triq President A. Buttigieg. Darmanin wiegħed li ser jibqa' leali lejn iż-Żwieten.

3.	4	Hales: Indafa, Żamma tal-Gonna	L-indafa madwar iż-Żejtun tmissa f'idejk peress li sa l-10.00 ikun hawn it-toroq nodfa. Il-problemi li l-Kunsill qed jaffaċċja huma rimi ta' skart hdejn il-bins on wheels u r-recycling bins. Hales jieh u hsieb it-tindif u l-manutenzjoni tal-gonna u soft areas, toroq urbani u mhux urbani, ġibjuni u drip irrigation systems. L-ilma sar it-tieni problema wara l-arja. Ghalkemm iż-Żejtun għandu 4 ġibjuni, din is-sena x-xita naqset hafna u għaldaqstant il-ġibjuni ma ntlewx. Dan l-ilma jintuża biex jissaqqew il-gonna u soft areas. Hales huwa responsabbli wkoll mid-door numbering unit. Dan l-aħhar sar kuntatt biex dan l-eżerċizzju jsir fit-toroq li baqghu qatt ma saru.	
3.	5	Sindku: Żgħażaġh u Sport	Is-Sindku qal li ssir hidma kontinwa mill-kunsilliera Fenech, li ma kienetx preżenti għal laqgħa minhabba impenji ohra, sabiex isiru proġetti finanzjati mill-Unjoni Ewropea.	
3.	6	Camilleri: Kunsillier Responsabbli mill-Edukazzjoni	Camilleri rringrazzja lill-kunsilliera kif ukoll lill-istaff. Ta rapport tal-hidma li saret fil-qasam ta' l-edukazzjoni. Camilleri żamm kuntatt u hadem ma' l-iskejjel kif ukoll ma' l-Istitut Paolo Frere. Mill-qrib qed tkun segwita il-problema tat-tapit tal-kindergarten kif ukoll tal-kolonna fid-dahla ta' l-iskola primarja. Ghalkemm inkitbet ittra lid-dipartiment ma nġhatatx ġurnata meta dan ix-xogħol ser isir. Jinżamm kuntatt ma' l-iskejjel barra l-lokal u jiġu premjati studenti Żwieten li jkunu għamlu ġid fil-qasam soċjali.	
3.	6	i	Jum Dinji tal-Ktieb	Fl-24 ta' April ġie organizzat Jum Dinji tal-Ktieb fejn dakinhar il-Kunsill flimkien ma' l-iskola ppreżenta kotba godda lill-librerija lokali.
3.	6	ii	Istitut Paolo Frere	Saret hidma bejn il-Kunsill, id-Dipartiment ta' l-Edukazzjoni u l-Istitut Paola Frere sabiex isiru korsijiet għal adulti illiterati kif ukoll korsijiet fil-kompjuter.
3.	6	iii	Korsijiet	Tul ix-xhur tas-Sajf bhas-snin l-imghoddija saru l-korsijiet fit-taħriġ tal-lingwi: fil-Malti, Ingliz u Franciz kif ukoll story telling u kompjuter.
3.	6	iv	Kindergarten/Librerija	Fil-Milied li għadda inxtrat żurżieqa lill-kindergarten filwaqt li fejn tidhol il-librerija komplew jiżdiedu l-kotba fuq l-ixkafef u żdiedu n-nies li jagħmlu użu mill-istess librerija.
3.	7	Pace: Liason bejn il-Ministeri u Dipartimenti	Il-hidma ta' Pace fil-Kunsill hija li jagħmel ko-ordinament bejn il-Kunsill u l-Ministeri u Dipartimenti tal-Gvern. Mhux faċli peress li kull ministeru u dipartiment irid jisma l-ilmenti ta' 69 kunsill lokali. Il-Kunsill mhux dejjem jirnexxielu jasal fejn ikun jixtieq iżda ġew registrati suċċessi.	
3.	7	i	Trasport Malta/Triq President Anton Buttigieg	L-akbar porblemi ikunu ma' Trasport Malta. F'Jannar ta' din is-sena beda x-xogħol fuq Triq President Anton Buttigieg u jispera li l-affarijiet li saru biex jitnaqqas l-ispeed tal-karozzi jahdmu iżda jekk dan ma jsehhx ikun hemm bżonn li wiehed jahseb f'affarijiet ohra.
3.	7	ii	Suq	Pace qed jahdem mill-qrib biex is-Suq taż-Żejtun jikber u hemm xaqq ta' tama li dan isehh.
3.	7	iii	Mużew taż-Żejt	Pace qed jagħmel kuntatt dirett ma' l-Onor Chris Said sabiex fiż-Żejtun ikun jista' jsir il-Mużew taż-Żejt. Quddiem il-MEPA il-Kunsill diġa' tefa' l-applikazzjoni tiegħu iżda s'issa għadha ma ġietx approvata.
3.	8	Segretarju Eżekuttiv: Qagħda Finanzjarja	Is-Segretarju Eżekuttiv ta harsa lejn il-qagħda finanzjarja tal-Kunsill u ta rendikont dettaljat tas-sena finanzjarja April - Diċembru 2009. Is-sena għalqet b'bilanċ pożittiv ta' kważi €84,000 peress li l-Kunsill qed japplika għal diversi proġetti biex jikseb fondi ulterjuri mill-allokazzjoni finanzjarja li l-Gvern jagħti lill-Kunsill ta' kull sena. Bejn wiehed u iehor il-Kunsill kiseb madwar €85,000 minn dawn il-proġetti	
3.	8	i	Sena Finanzjara 2010	Għas-sena 2010 il-Kunsill għandu miri u proġetti tajbin fosthom li jingħalaq ix-xogħol fuq Ġnien Bregju kif ukoll jitkompla ċ-Centru Harsien tat-Tfal. Ma jonqosx li ssir manutenzjoni fuq il-wiċċ tat-toroq. L-allokazzjoni min-naha tal-Gvern Ċentrali ser tkun ta' tlett kwarti ta' miljun ewro. Wara li l-Kunsill jikkunsidra l-pagi, spejjeż amministrattivi, kuntratti, spejjeż ta' proġetti kapitali, qed jaspira li jkollu bilanċ ta'€16,000.

4. Interventi tal-pubbliku

Riferenza	Rif	Minghand / Suġġett	Kummenti tal-Pubbliku
-----------	-----	--------------------	-----------------------

4. 1 i	Lino Camilleri	Is-Sur Camilleri irringrazzja lill-Kunsill għax-xogħol li sar fit-toroq. Huwa tkellem dwar il-problema li għandu biex johroġ mid-drive-in tiegħu fi Triq President Anton Buttigieg peress li triq għadha perikoluża hafna. Huwa, flimkien mar-residenti l-oħra ta' l-istess triq jixtieq li din it-triq issir b'service road bħal dik ta' Ha' Ghaxaq. Diga' saret petizzjoni fil-Parlament f'dan ir-rigward fl-2004 u r-residenti ser jergħu jipprezentaw petizzjoni oħra. Is-Sindku wiegħeb li l-Kunsill jaqbel mal-proposta tar-residenti. Huwa tkellem ukoll dwar is-sitwazzjoni ta' Triq A. Cachia Zammit li saret mhux abitabbli. Forsi xi darba din it-triq issir one way u t-traffiku jibda jgħaddi minn Triq Toni Zahra u ssir ukoll service road f'din it-triq.
4. 1 ii		Camilleri għied l-attenzjoni tal-Kunsill dwar Ġnien San Girgor peress li qed ikun hemm vandalizmu miż-żgħażaġh li qed ikun hemm fil-għaxijiet. Qed ikun hemm ukoll siringi kif ukoll iħallu skart madwar il-ġnien. Is-Sindku wiegħeb li dwar dan diga' saret diskussjoni fil-Kunsill fejn il-Kunsillier Hales insista li jkun hemm sistema ta' moniteragg bil-cameras. Il-Viċi-Sindku talbet sabiex min jara atti vandali jseħħu madwar il-lokalita' jirraporta l-Kunsill.
4. 1 iii		Is-Sur Camilleri qajjem quddiem il-Kunsill il-problema tal-hmieġ tal-klieb fuq il-bankini li jdawwru l-Liceo Carlo Diacono. Is-Sindku qal li meta jidhlu fis-seħh il-green wardens din l-area ser tkun sorveljata.
4. 2	Shirley Agius	Is-Sinjura Agius ilmentat dwar in-nuqqas ta' dog litter bins madwar il-lokalita'. Is-Sindku spjega li għalkemm anke membri tal-Kunsill għamlu insistenza biex dawn il-bins isiru, il-Kunsill iltaga' ma' problemi fejn residenti pprotestaw li jsiru peress li n-nies ma jiddisponux mill-iskart b'mod tajjeb u jarmu kulma jigu fidejhom bħal glud tal-fniek etc. Għaldaqstant is-Sindku talab lis-Sinjura Agius sabiex tindika lill-Kunsill postijiet adegwati li fihom jitwaxxlu dawn id-doggy bins u ma jkunux ta' inkonvenjent għa-residenti tal-vicinanzi.
4. 3	Carmelo Scicluna	Is-Sur Scicluna talab lill-Kunsill sabiex jagħmel humped roundabout fi Triq Bugharbiel. Huwa ilmentat dwar magni ta' karożzi fit-toroq bħal Triq il-Bhajra u Triq Dulliegh kif ukoll isir spray ta' karożzi fit-toroq u l-laned tat-thinner jintremew barra t-triq. Is-Segretarju Eżekuttiv qal li sal-lum stess saret diskussjoni mal-enforcement officer tal-MEPA dwar l-iscrip ard tat-Triq id-Dulliegh. Is-Sur Scicluna talab sabiex issir metru u nofs bankina fi Triq Melchiorre Gafa' fejn Nakis Feeds. Is-Segretarju Eżekuttiv u l-Kunsillier Hales ser ihejju rapport dwar plots abbandunati.
4. 4	Lorry Vella German	Is-Sur Lorry Vella German għied l-attenzjoni tal-Kunsill dwar il-problema ta' nuqqas ta' ġbir ta' skart fi Triq id-Dahla ta' San Tumas. Is-Sindku spjega li fejn jeżistu l-bins on wheels, il-borża l-griza jew ħadra għandha titpoġġa fejn l-iskips kull nhar ta' Tlieta.
4. 5	Gaetano Desira	Is-Sur Desira rringrazzja lill-Kunsill għa-xogħol li sar. Huwa ilmentat dwar il-hass fil-passaġġ tal-Ġnien tal-Kmandant peress li dawn qed jiżolqu hafna. Għaldaqstant issuggerixxa li jinbarax u jittiehed parir biex tintefa' kimika apposta halli l-hass ma jergax jikber. Huwa talab biex jiddiedu l-pjanti fi Ġnien San Girgor kif ukoll jinbidlu l-bandli. Is-Sindku spjega li bħalissa l-Gvern Ċentrali qed jahdem biex isir assessment fuq il-bandli ta' Malta kollha. Jekk il-Gvern Ċentrali jagħti l-għajjnuna finanzjarja neċessarja, il-Kunsill lest li jibdilhom.
4. 5 i		Desira għied l-attenzjoni tal-Kunsill dwar il-kurduna ta' bankina baxxa li qed titpoġġa fi Triq President Anton Buttigieg peress li ha tkun iktar faċli biex il-karożzi jtilgħu fuqha. Is-Sindku spjega li x-xogħol qed isir minn Transport Malta iżda ser jipprova jkellem il-Perit biex tintuża kurduna ta' l-10". Is-Sur Desira qal ukoll li l-humped roundabout li saret fi Triq Xrobb l-Għaġin k/m Triq President Anton Buttigieg qed tingala'. Is-Sindku qal li ma tistax issir roundabout normali peress li vetturi kbar ma jdurux. Il-hsara qed issir mill-vetturi l-kbar peress li jtilgħu fuqha.

4. 6

Joe Baldacchino


Is-Sur Baldacchino wera apprezzament lejn ix-xoghol li sar mill-Kunsill filwaqt li ġibed l-attenzjoni dwar diversi affarijiet. Huwa semma li l-periklu fi Triq President Anton Buttigieg naqas bix-xoghol li sar s'issa. Fir-rigward ta' ilmenti huwa semma l-kundizzjoni ta' Ġnien San Girgor filwaqt li ż-żewġ skips ta' hdejn il-Klabb tal-Boċċi ikunu imfawwrin ta' spiss. Ir-recycling bins li hemm hdejn is-substation ta' l-Enemalta wara r-RedStars qeghdin ta' inkonvenjent peress li trid tidhol bejn l-iskeps biex tarmi. Is-Sur Baldacchino fahhar it-traffic signs li saru madwar il-lokalita' iżda ilmenta dwar sinjal perikoluż peress li ġie eye level hdejn il-Knisja ta' San Girgor. Huwa talab lill-Kunsill jikkonsidra li titkompla 100 pied bankina f'Wesgha 5 ta' Ottubru.


4. 7

Annie Zammit

Is-Sinjura Zammit ilmentat dwar il-ġbir ta' skart peress li dan qed jibda kmieni hafna qabel is-7am. Zammit ġibed l-attenzjoni wkoll ta' ipparkjar ta' trakk tal-linja fi Triq Melchiorre Gafa' li ma jhallix spazju biex iddahhal karozza fil-garaxx. Hija semmiet ukoll bini perikoluż fi Triq San Alfonsu k/m Triq il-Madonna tal-Hniena. Is-Sindku spejga li dwar dan il-bini kien hemm kawża fil-Qorti mill-Pulizija kontra s-sidien tal-propjeta' imsemmija u din l-istess kawża fil-Qorti waqgħet għaliex sar żball min-naħa ta' l-Avukat rar-Repubblika.

Is-Sindku għalaq il-laqgħa fit-8.00p.m.


Joe Attard
Sindku


Anton Falzon
Segretarju Eżekuttiv

